

౧

“పమిటో ఆలోచిస్తున్నారే?” అంది సీతమ్మ పడకకుర్చీలో పండుకొని ఇంటికప్పు వైపు ఏకదృష్టితో చూస్తూవున్న భర్తతో.

“ఆలోచనాలేదు. గీలోచనాలేదు. బతికిపంలేకాలంవుంది ఈబాధ. ఒక్కనాటిది గనుకనా?” అన్నాడు పంతులు విసుక్కుంటూ.

“ఎందుకండీ? అంశబాధా, అంతవిసుగునూ?”

“నాబాధ నీకెలా తెలుస్తుంది? తెచ్చిపెడితే తినికూర్చుంటావు.”

“పాపం: మీరు నన్ను కూర్చోబెట్టి సాకుతున్నారాబోలు. పొద్దుస్తమాసం రెక్కలు విరిగేటట్టు పనిచెయ్యడంలేదా?”

“మహాచేశావు. అవిలేవనీ ఇవిలేవనీ వేపుకొనితినకుంటే అంతేచాలు.”

“రామ. రామ. నేనెప్పుడయినా మిమ్మల్ని అవితెమ్మనీ ఇవితెమ్మనీ బాధించేనా? మీరే లేనిపోని దుబారాఖర్చులుపెట్టి డబ్బులేక దిగులుపడుతుంటారు.”

“అవును. నాకుకాకపోతే మరెవ్వరికి ఉంటుందీదిగులు? మెడమీదికాడిలాగ దసరా పండుగ సమీపిస్తోంది. కుట్టవాళ్లకు గుడ్డాగుడుసూకావాలి. చేతిలోదమ్మిడిలేదు. అప్పుపుట్ట కాలమూకాదు. ఏంచెయ్యాలి?”

“ఏంచేస్తారు? గుడ్డలులేకపోతే మనకుట్టవాళ్లను ఎవరూ వెళ్లగొట్టరు లెండి.”

“బహునెమ్మదిగా చెబుతున్నావు. నీకేం? మహారాణిలాగ ఇంట్లో కూర్చుంటావు. నలుగురిలో తిరిగేవాడిని. ఫలానాఅయిన కుట్టవాళ్లు పండుగపూట పాతచొక్కాలతో వీధుల వెంబడి తిరుగుతున్నారంటే ఆఅవమానం ఎవ్వరికీ? నాకేకాదూ?”

“అయితే నన్నేంచెయ్యమంటారు?”

“నీవేంచేస్తావు? ఇది నాస్వయంకృతాపరాధం. వచ్చినజీతంఅంతా దుబారాచెయ్యడం వల్ల నిండుపండుగపూట కుట్టవాళ్లకు పాతచొక్కాలు తొడిగించవలసిన దరిద్రం వట్టింది.” అని వేడినిట్టూర్చొకటి విడిచేడుపంతులు. భర్త అవస్థచూసి సీతమ్మకు జాలివేసింది.

“అలాఅయితే మీరింతటినుంచీ దుబారాఖర్చులు మానుకుంటారన్నమాట.”

“నీతోడు, మానుకోకపోతే ఇంకామర్యాదదక్కతుంది? మనపక్కఇంటి పాపయ్య వంటి దరిద్రుడుకూడా పనిమందినీ ఆశ్రయించి పంచాంగంచెప్పి పదిడబ్బులు సంపాదించుకొని పండుగనాటికని కుట్టవాళ్లకు కొత్తచొక్కాలు కుట్టిస్తున్నాడు. అన్నీవుండి అషదరిద్రం

అన్నట్లు నేను కచ్చేరీలో గుమాస్తాపని వెలిగిస్తూవుండేకూడా పిల్లవాండ్రను దరిద్రదామోదరులను చేయవలసివచ్చింది. సీతా! ఎంతనిర్భాగ్యుల్రతుకు నాది?”

పంతులుముఖంలో వశ్చాత్తాపమూ, సీతమ్మముఖంలో సంతృప్తి ఒకేసారి కనబడ్డాయి. ఆమె కొంతసేపు ఆలోచించి “మీరు పండుగదిగులు పెట్టుకొని గాభరాపడవద్దు. దేవుడు మనకు తప్పక మేలుచేస్తాడు” అంది. ఆమె ముఖంలో ఉత్సాహం తాండవమాడింది.

౨

రామంపంతులు తాలూకాకచ్చేరీలో అబ్కారీశాఖకు గుమాస్తా. నెలకు ముప్పై అయిదురూపాయలు వేతనం. వచ్చినశేతం ముడుపుగట్టిదాచిపెట్టి అలవాటు అతనికిలేదు. ఏనెలజేతం ఆనెలకు పాటాఖర్చు. తహసీల్దారు పాటకచ్చేరీ చేయించినా, డిస్ట్రిక్లెక్టరు బోగంఆట ఆడించినా మొదటి ఆహ్వానం పంతులుగారికే. చందాపట్టిలో మొదటిపేరుగూడా పంతులుగారిదే. దుకాణంలో కోటుగుడ్డగాని, కొత్తరకంసిల్కుగుడ్డగాని కనబడిందంటే అది మరుసటిదినం పంతులుగారి దేహంమీద తళతళలాడవలసివచ్చే. పంతులు వెళ్లకుంటే క్లబ్బులో పేకాటజరుగదు. సీమసరుకుదుకాణాలకు అసలే గిరాకీ ఉండదు. ఇలా దుబారాఖర్చులు చెయ్యడంవల్ల పంతులుఇంట్లో ఒక్కొక్కప్పుడు భోజనసామగ్రిలు తక్కువపడేవి. బడిశీతాలు ఇవ్వకపోవడంవల్ల కుట్టవాళ్ల చదువుగూడా సక్రమంగా సాగేదికాదు. అయినా సీతమ్మ మంచిబొందుపుగలమనిషి కాబట్టి ఇంటిగుట్టు వైకికనబడకుండా సంసారం సర్దుకొనివచ్చింది. ఆమెకు భర్తమీద అంతులేనిప్రేమ. అతడెన్ని దుబారాఖర్చులుచేసినా ఆమె వల్లెత్తుమాట కూడా అనేదికాదు. మగవాడు స్వతంతుడు. అతనికి లేనిసంసారం ఆడదానికి ఎక్కడిది? ఎప్పటికయినా తనతప్పుతానే తెలుసుకొని వశ్చాత్తాపపడతాడు మగవాడు. ఇది ఆమె అభిప్రాయం. దసరాపండుగమూలాన ఆమె అభిప్రాయం సిద్ధించింది. పండుగ ఇంక రెండు దినములుంది అనగా పంతులుఅవసర వర్ణనాతీతమయిపోయింది. కుట్టవాళ్లు బడికిపోవడం మానేశారు.

“నాన్నా! నాకు కొత్తవొక్కాకుట్టించవూ?” అని ఒకరూ,

“కొత్తలాగుకుట్టించవూ?” అనిఒకరూ,

“నాకు జరీటోపికొనిపెట్టు. నాన్నా!” అని ఒకరూ,

“నాన్నా! ఈదఫా మాఅయ్యవారికి రెండురూపాయలు సంభావనఇవ్వాలి. నాకు వద్యాలు బాగానేర్పేరు” అని ఒకరూ గోలచేయడం మొదలెట్టారు.

పంతులుపంచేస్తాడు? వాళ్లను సముదాయించలేక కళ్లనీళ్లుపెట్టుకున్నాడు. ఇకమీద విదేశపుసరుకులకు డబ్బు తగలెయ్యకూడదని పెళ్లంమీదా, పిల్లలమీదా చాలాసీట్లు పెట్టు

పెట్టుకున్నాడు. అంతలో “దేవుడు మనకు తప్పక మేలుచేస్తాడు” అని పెళ్లాంచెప్పినమాటలు జ్ఞ పికీదెచ్చుకొని కాస్త కుదుటబడ్డాడు.

3

దసరాపండుగవచ్చింది. కుట్టవాళ్లు కొత్తచొక్కాలూ, లాగులూతోడుకొన్ని జరీ టోపీలుపెట్టుకొని రంగుకాగితాలుఅంటించిన నిల్లనమ్ములు చేతబట్టుకొని మొదటిదిసంగనుక దేవళాలమీదికి వెళ్తున్నారు. వాళ్లలో ఒకకుట్టవాడు

“కాంతం! నీవు తోడుకున్న ఖద్దరుచొక్కా చాలా బాగుందిరా.” అన్నాడు.

“కోదండం! నీషరాయికూడా బాగానేఉంది. అయితే నాచొక్కావలె నయంగాలేదు.”

ఇంతలో ఒకతురకపిల్లవాడు ఆకులూ, వక్కలూ, జాజికాయలూ, జాపత్రీ చేత బట్టుకొని పరుగెత్తుకుంటూవచ్చి కాంతంచేతి కిచ్చేడు.

“అరే! రసూల్! చాలాఆలస్యంచేశావు. ఇక వెళ్లుదాంపద.” అన్నాడు కాంతం.

“కాంతం! మైతానై. హమారాబాస్ బడాఖరాబ్ ఆదీమ్మై. హంకు నవేకస్టా దియానై.”

వీధిఅరుగుమీద కూర్చోని వచ్చేపోయ్యేకుట్టవాళ్లను చూస్తూవున్న పంతులుకు తురకపిల్లవాడనిన మాటలు ఈటెపోటుల్లాగ మనసులోనాటినవి.

తనపిల్లలుకూడా తనను ఈలాగేదూషిస్తుంటారు. సందేహమేమి? పదకొండుగంట లయినవి. దేవళాలకు వెళ్లిన కుట్టవాళ్లందరు తిరిగివస్తున్నారు. వాళ్లలో తన కుట్టవాళ్లుకూడా కలిసినస్తూవుంటారు. అందరిపిల్లవాండ్లు అందమయిన బట్టలు కట్టుకొని ఆనందపడేనమయంలో తన పిల్లవాండ్లు సాతబట్టలతో ఉండడం తానెలా చూస్తాడు? సాపం! పంతులు మనసు చివుక్కుమనింది. ఆఆఘాతానికి తట్టుకోలేక అతడు భోరున ఏడ్చేడు. ఆవప్పువిని సీతమ్మ బయటికివచ్చి “అయ్యో! దేముడా! ఇదేమిటి? నిష్కారణంగా కంగారుపడుతున్నారు. దేవుడు మనకు మేలుచేస్తాడు.” అని ఓదార్చడం మొదలెట్టింది. కాని పంతులుకు దుఃఖ మాగిందికాదు. ఇంతలో “జయా! విజయాభవ! దిగ్విజయీభవ” అంటూ నిల్లనమ్ము లకుకట్టిన గజలు గలగలలాడిస్తూ కుట్టవాళ్లు బిలబిలాఇంట్లో ప్రవేశించేరు. వాళ్లనుచూస్తూనే పంతులుకు ఆశ్చర్యంవేసింది. అంతేగాదు. అగాధమయిన ఆనందంలో తేలిపోయాడుకూడాను. కారణమేమిటంటే కుట్టవాళ్లందరు సాతచొక్కాలకు బదులు పరిశుభ్రమయిన ఖద్దరుబట్టలు తోడుకొనివున్నారు. పంతులు కళ్ల వెంబడి ఆప్రయత్నంగా రెండుమూడుఆనందాశ్రువులు దిగజారినవి. ఆఆనందపారసశ్యంలో అతడు “ఈగుడ్డలు ఎక్కడివి? ఎవ్వరు కొనియిచ్చేరు?” అని అడగనుకూకాలేదు. అడగడంలో పనిపమి? కుట్టవాళ్లు సంతోషపడితేచాలు. అతనికి కావలసినదంతే. మగని ఆనందముగ త్యాన్నిచూసి సీతమ్మ చిరునవ్వునవ్వింది.

౪

మలుసటిదినం.

కుర్రవాళ్లు అప్పుడే భోంచేసి బడికివెళ్లారు. సీతమ్మ దొడ్లో అట్లుతోముతోంది. పంతులు గదిలో కూర్చోని కచ్చేరీకాగితాలు చూసుకుంటూవున్నాడు. వీధిలలుపు చప్పుడయింది.

“ఎవరువారు?” అన్నాడు పంతులు కాగితాలు చూసుకొంటూనే.

“శేషమ్మను. నాయనా!” అంది ఒకపలుకుపకంతం.

“సీనా? అవ్వా! ఇదిగోపస్తూన్నా” అంటూ పంతులువెళ్లి తలుపుతీశేడు. డబ్బయి పళ్లముసలామె లోపలికివచ్చింది.

“పంతులూ! సీతమ్మపదీ?”

“లోపలవుంది. పిలవనా?”

“ఊ”

“పంచేస్తున్నావు? ఇలారా. శేషమ్మ అన్న పిలుస్తోంది.”

సీతమ్మవచ్చింది.

“ఎందుకు అవ్వా! పిల్చేవట?”

“అబ్బే ఏమీలేదు. శ్రావణపండుగనాడు సీతు మీపుట్టింటివాళ్లు కొనియిచ్చిన సిల్కుచీరెను గురించి మావిద్యుపురాలికూతురిఎదుట ఈదినం దిట్టంగా వర్ణించేను. సీచీరెను చూసినపిమ్మట అదికూడా అటువంటిచీరెనే కొంటుందట. సీచీరె ఇస్తే దానికి చూపించుకొని మళ్లీ తెస్తాను.”

సీతమ్మ విరగబడినవ్వింది.

“ఎందుకే? అలాసవ్వుతావు? చీరె ఇవ్వవూ?” అందిముసలమ్మ.

“చీరెలేదు. ఏమీలేదు. శ్రావణపండుగకానుక దసరాదర్పారులో మాయమయింది.”

“అంటే అర్రమేమిటి?” అన్నాడు పంతులు కొంతతెలిసీ కొంతతెలియకా.

“చెబుతావినండి. దసరాపండుగనాడు సిల్కుచీరెను అమ్మి అందువల్లవచ్చిన డబ్బుతో నాకురెండు ఖద్దరుచీరెలూ, కుట్టవాళ్లకు ఖద్దరుగుడ్డలూ కొన్నాను. మీరు ట్వీడుకోట్లూ సిల్కుషర్టులూ, దుబారాఖర్చులూ మానుకున్నప్పుడు నేనుమాత్రం సిల్కుచీరెలు కట్టడం మానుకోవడూ మరీ?”

“భేష్! దసరాచేసినపని చాలాబాగుంది.” అన్నాడుపంతులు సంతోషంపట్టలేక.

ఈముచ్చటలు చూసి ముసలమ్మ ముసిముసినవ్వు సవ్వుకుంటూ వెళ్లిపోయింది.